



# LAAL E PIN'EN NIMA RRIN' E PI'IN NIMA MOTOYIL NIB FAL' ROGON

*Motoyil nib fal' rogon e ra ayuwegnem ni ngam nang rogon  
ni ngam ayuweg e gidii' ni rogon ni ra rrin' fare Tathapeg.*

**E**lder Jeffrey R. Holland ko fare Ulung ko fare Ragag nge L'agruwi Apostle e ga'ar: "Sana n'en nib ga'fan ko non e motoyil. . . . Fa'anra gadaed ra motoyil u fithik e tu'ufeg, ma dani tu'uf ni ngad leam niged ko mang e ngad yoeged. Ra pi' fare Kan ni Thothup—ngodaed."<sup>1</sup>

Motoyil e ban'en e rayag ni ngad filed. Motoyil e ma dag e tu'ufeg rodaed ngak e gidii', me gel nag e tha', me pining fare Kan ni Thothup ni nge yibliy daed ko fare tawa'ath ni ngad nanged fan e tin nib tu'uf ko gidii'.<sup>2</sup> Ba'aray laal i kanawo'en ni rayag ni nge mangil nag rogon ni gadaed be motoyil.

## 1. Mpag Raed ngar Noned

Oren e gidii' e ba tu'uf ni ngar leam niged ko mang e ngar yoeged u m'on ni ngar noned. Mpag raed ngar leam gaed u m'on nge tomuren ni kar mu' gaed i yoeg ban'en (muguy ko James 1:19). Yad ra mu' ko non ma dawori mu' gaed ko yoeg gubin e n'en nib tu'uf ni ngar yoeged. Dam rus ni dariy bee' nibe non (muguy ko Job 2:11–3:1 nge Alma 18:14–16).

## 2. Tiyan'um Ngay

Gadaed ma leam nib paey ko gidii' nibe non. Gel nigem ni dam tha'eb e thin fa mu leam nga m'on ko mang e ngam mog napan ni kar mu' gaed (muguy ko Proverbs 18:13). Machane, mu motoyil ni ri ga ba adag ni ngam nang fan. Thin rom e ra mangil ni bachane ri gara nang fan nib fal' rogon.

## 3. Tampilang nag

Dam rus ni ngam fith e duwer ni ngam nang fan ban'en ni damur nang fan (muguy ko Mark 9:32). Duwer e ran nang fan ban'en me dag ni ga ba adag e n'en ni yibe weliy.

## 4. Tafney nag

Moeg e n'en ni kam rung'ag nge rogon ni gabe nang fan ko rogon nibe thamiy facha'. Biney e ra ayuweg raed ni ngar nanged fa'anra kan nang fan raed me pi' e wo'en raed ni ngar tampilang niged.

## 5. Gay e n'en nib Mangil Riy

Rayag ni dabum gubin e n'en ni yibe yoeg, machane mu adag e n'en ni rayag rom ni dam kireb nag rogon e mithmith rom. Ram adag ma rayag ni nge ayuw ni dabin togpluw ma dabin chachalbey (muguy ko Matthew 5:25).

President Russell M. Nelson e fil ni thingar da “filed ni ngad motoyil gaed, man motoyil ni ngan fil ban'en rok bee’.”<sup>3</sup> Nap'an ni gara motoyil ni gaba adag ni ngam fil mornga'agen boech e gidii', ma gara nang fan e n'en nib tu'uf roraed mag rung'ag e n'en ni mornga'agen rogon ni rayag ni ngam tu'ufeg e pi'in nib liyeg nem ni rogon ni rarin' fare Tathapeg.

### Motoyil E Tu'ufeg

Mornga'agen Elder Holland nibe weliy gelngin e motoyil:

“Troy Russell ni fagar rog e yib u lane pik'ap rok nib sag'al nge chuw u lane garaz rok. . . . Ke thamiy e bin tomur e taya rok ni yan nga dakean e bump. . . . I og nga but me guy Austen, ni faak nib mereb e duw rok, nibay nib palpal u dakean e kanawo'. . . . Ke yim' Austen.

“Dakir yag ni nge mol, daryag ni nge pir'eg e gapas, ma kari kirbaen' Troy. . . . Machane fithik e ngiyal' nem nib momaw' me yib . . . John Manning. . . .

“Danug nang e ngiyal' nike yib John nge cha'an ni yow nga tabinaew rok Russell. . . . N'en ni gu manang e bin tomur e spring me yib Brother Manning nge fek Troy Russell nge chuw ko ginem nib momaw' ni boed nibe feek Austen riy. Boed . . . fare pumo'on u lane gospel, John e murwel ko fare priesthood me ayuweg Troy Russell. Tabab i ga'ar, “Troy, ba adag Austen ni ngam sak'iy nib mu'un e gin ni yima baat riy ere bay gub ngaray ni gubin e kadbul ko 5:15. Gara fal'eg rogom. . . .’

“Dabug ni nggu un,' i yog Troy ngog ko ta'aboch riy, 'ya gubin ngiyal' ma guma feek Austen nge un ngog. . . . Machane be towasar John, ere mug un. Yan somm'on ni

ku sul, mu gomow non fa gag e gu non me John e be motoyil. . . . Yan somm'on e ba momaw', machane boech nga m'on mug nang ni kug pir'eg gelngig rok [John Manning], ni tu'ufeg nem me motoyil ngog nge taw ko ngiyal' nike yib biyay e yal' nga lane yafos rog.’”<sup>4</sup>

### BABYOREN AYUW

1. Jeffrey R. Holland, “Witnesses unto Me,” *Liahona*, July 2001, 16.
2. Muguy ko David A. Bednar, in “Panel Discussion” (worldwide leadership training meeting, Nov. 2010), [broadcasts.lds.org](http://broadcasts.lds.org).
3. Russell M. Nelson, “Listen to Learn,” *Ensign*, May 1991, 23.
4. Jeffrey R. Holland, “Emissaries to the Church,” *Liahona*, Nov. 2016, 62, 67.

### MACHIB NIB BOED ROGON NI RRIN' FARE TATHAPEG

Nap'an ni chuw Yesus u Jericho, me tolul l'agruw e pumo'on ngak nib ma'aw, ni yow be ga'ar, “Mu runguy mow, O Somoel. . . .

“Me sak'iy Yesus u loen, me non ngorow, nibe ga'ar, Mang e nggu rrin' ngom?

“Miyow ga'ar ngak, Somoel, ni nge maab owchen mow.

“Ere me runguy Yesus row, me maath nga owchen row: mar guyew ban'en nib machrag, mar unew ngak” (Matthew 20:30, 32–34).

Mang e rayag ni ngad filed ko rogon ni nike motoyil fare Tathapeg?

### PONG NI NGAN MITHMITH RIY

Leam nag rogon ni ngam rrin' e pin'ey nib ga'fan ko rogon ni gama machib. Mfith e pi'in ni gabe machib ngak ko mange ba tu'uf roraed. Motoyil ko n'en ni ngar yoegned nge fare Kan ni Thothup. Mithmith ko n'en ni kam rung'ag.

Yalen e machib e nge ayuweg daed ni ngad filed i tu'ufeged gadaed—gathi ngan weliy nib mulwol. Nap'an ni gadaed ra nang e pi'in ni gadaed be pigpig ngak, ma fare Kan ni Thothup e ra ayuweg daed ni ngad nanged ko mang e mulwol nib tu'uf roraed nibay e tu'ufeg nge runguy rodaed riy.